

वार्षिकोत्सव तक्षशिला गुप ऑफ इंस्टीट्यूशन का वार्षिकोत्सव उत्कर्ष-2026 सम्पन्न

# लाइव बैण्ड और फोक डांस ने बांधा समां



नवभारत, जबलपुर। शहर की अग्रणी संस्था तक्षशिला गुप ऑफ इंस्टीट्यूशन ने अपना 21वां वार्षिकोत्सव 2026 बड़े उल्लास से मनाया। कार्यक्रम में मुख्य अतिथि के रूप में राजीव चांडक प्राचार्य जबलपुर इंजीनियरिंग कॉलेज, जबलपुर, डॉ. आर.सी. पाण्डेय प्राचार्य शास. कलानिकेतन पॉलीटेक्निक जबलपुर, इंजीनियरिंग कॉलेज, प्राचार्य शास. आई.टी.आई. जबलपुर एवं संस्था के चेयरमैन आर.एन. पहारिया डॉ. अर्पित धन्ववन के साथ माँ सरस्वती की प्रतिमा पर मार्त्यापण कर कार्यक्रम का उद्घाटन किया। संस्था के चेयरमैन ने मुख्य अतिथि का स्वागत किया एवं उपस्थित श्रोताओं, छात्रों को सम्बोधित

करते हुए उनके कुशल एवं उज्ज्वल भविष्य की कामना की एवं संस्था के निरन्तर बढ़ रहे पैमानों की सराहना की इसी


## डांस, फैशन शो जैसे कार्यक्रम हुए

कार्यक्रम के दूसरे चरण में रंगारंग कार्यक्रमों की भाव-विभोर करने वाली प्रस्तुतियाँ हुईं। जिसमें छात्रों द्वारा फोक डांस, फैशन शो, नाटक, स्किट, लाइव बैण्ड परफार्मेंस एवं मन मोहित करने वाले गीतों की सदाबहार प्रस्तुति दी गई। इस अवसर पर संस्था के चेयरमैन आर.एन. पहारिया, सचिव शरद गुप्ता, संयुक्त सचिव शरद जैन तथा प्रबंधन समिति के अन्य सदस्य एवं संस्था के गुरु डायरेक्टर डॉ. आई.के. खन्ना, प्राचार्य डॉ. बी.के. साहू, उपस्थित थे। कार्यक्रम को सफल बनाने में संस्था के उप-प्राचार्य डॉ. संजय वर्मा, डॉ. शोभित वर्मा कॉर्डिनेटर एकेडेमिक, डॉ. नितिन गौर विभागाध्यक्ष एम.बी.ए., प्रो. धीरज दवे विभागाध्यक्ष मैकेनिकल, प्रो. अक्षय खासकलम विभागाध्यक्ष एच.एस. प्रो. दीपा गोलानी विभागाध्यक्ष इलेक्ट्रिकल एण्ड इलेक्ट्रॉनिक्स, प्रो. आशीष चौकसे विभागाध्यक्ष पॉलीटेक्निक विभाग, प्रो. अपूर्व श्रीवास्तव आदि का विशेष योगदान रहा।



श्रृंखला में मुख्य अतिथि डॉ. राजीव चांडक ने अपने सारगर्भित उद्घोषण में छात्रों का आवाहन करते हुए कहा कि इस प्रकार के सांस्कृतिक कार्यक्रम उनके संपूर्ण व्यक्तित्व विकास में बहुत उपयोगी होते हैं। इस प्रकार के खेलकूद तथा रचनात्मक कार्यक्रमों से छात्रों को हमेशा प्रोत्साहन मिलता है। कार्यक्रम में प्राचार्य डॉ. बी.के. साहू ने संस्था का वार्षिक प्रतिवेदन प्रस्तुत किया तथा संस्था की वर्ष भर की विभिन्न गतिविधियों के बारे में विस्तृत जानकारी दी।

## इनका कहना है



मानस भवन में एकल नृत्य प्रस्तुति देकर मुझे बहुत अच्छा लगा। मैं बहुत उत्साहित लेकिन घबराई हुई भी थी। इस कॉलेज ने मुझे सब कुछ दिया है।

तक्षशिला इंस्टीट्यूट का वार्षिक समारोह बहुत ही अच्छे से संपन्न हुआ मैंने भी कार्यक्रमों में हिस्सा लिया था।



अपूर्वा पांडे दीपाली विश्वकर्मा



## 108 समयसागर महाराज की जीवन गाथा का भावपूर्ण मंचन

► 'रत्नत्रय' - एक शाम, गुरु के नाम में उमड़ा श्रद्धा का सागर

नवभारत, जबलपुर। आस्था, श्रद्धा और भक्ति के पवित्र वातावरण में 'रत्नत्रय' - एक शाम गुरु के नाम - गाथा छोटे बाबा के बड़े शिष्य की- का भव्य आयोजन विगत रात्रि शहीद स्मारक के विशाल परिसर में सुसज्जित मंच पर श्री दिगम्बर जैन संरक्षणी सभा, जबलपुर के तत्वावधान में संपन्न हुआ। यह आयोजन 108 आचार्य भगवत श्री विद्यासागर जी महामुनिराज (छोटे बाबा) के प्रथम शिष्य, नवाचार्य गुरुवर 108 समयसागर जी महाराज के द्वितीय पदारोहण दिवस के अवसर पर आयोजित किया गया। कार्यक्रम का शुभारंभ डॉ. नेहा जैन द्वारा मंगलाचरण से किया गया। कार्यक्रम के प्रारंभ में दर्शकों के बीच रुचि जागृत करने के लिए ऑडियो विजुअल माध्यम से जबलपुर के सारे प्रसिद्ध स्थानों, प्रतिष्ठानों, जैन मंदिरों को दिखाया गया। दादा गुरु ज्ञान सागर जी महाराज के जीवन से प्रारंभ कर संत शिरोमणि आचार्य गुरुवर विद्यासागर जी महाराज की दीक्षा, आचार्य पदारोहण और समाधि तक का वृत्तांत अत्यंत भावपूर्ण तरीके से प्रस्तुत किया गया और उसके बाद प्रारंभ हुई छोटे बाबा के बड़े शिष्य नवाचार्य श्री 108 समय सागर जी

महाराज की जीवन गाथा जो आज के कार्यक्रम के मूल में थी। इस गाथा के माध्यम से आचार्य ज्ञान सागर जी महाराज, आचार्य विद्यासागर जी महाराज एवं नवाचार्य समय सागर जी महाराज के जीवन के अनेक पहलुओं को दर्शकों के सामने बड़े ही रोचक ढंग से रखा गया। उपरोक्त आयोजन को विस्तृत जानकारी धर्मप्रचारक नितिन जैन एवं सुबोध कामरेड द्वारा संयुक्त रूप से मीडिया को प्रेस विज्ञापित के माध्यम से प्रदान की गई।

## देर रात तक श्रद्धालुओं को भावविभोर कर बांधे रखा

कार्यक्रम का मुख्य आकर्षण मुंबई एवं इंदौर के कलाकारों द्वारा प्रस्तुत संयुक्त नाट्य प्रस्तुति रही, जिसने परिसर में उपस्थित लगभग 10,000 श्रद्धालुओं को देर रात तक भावविभोर कर बांधे रखा। इस आयोजन को सफल बनाने में दिगम्बर जैन पंचायत सभा, जैन नवयुवक सभा एवं सकल जैन समाज जबलपुर का विशेष सहयोग रहा।



## एक नजर में

पत्रकार मोहन शशि की स्मृति में श्रद्धांजलि कार्यक्रम नवभारत, जबलपुर। संस्कारधानी जबलपुर के ख्यातिलब्ध पत्रकार, साहित्यकार मोहन शशि की स्मृति में श्रद्धांजलि भवानजलि कार्यक्रम मिलन संस्था द्वारा श्रीजानकीरमण महाविद्यालय सभागार में आयोजित किया गया। जिसमें जबलपुर के ख्यातिलब्ध साहित्यकारों पत्रकारों ने अपने भाव सुमन व्यक्त किया। शरद पालन, साधना उपाध्याय, आचार्य डॉ. हरिशंकर दुबे, मनोज शुक्ला, सुरेश विचित्र, द्वारका प्रसाद गुप्त, राजेश पाठक 'प्रवीण', विनोद नयन, विनोद ठेकते, के.के.नायकर, दिलीप नीखरा, डॉ.शोभा सिंह, डॉ.मुकुल तिवारी, जगदीश पटेल, चंदा स्वर्णकार बलराम वर्मा, तरुणा खरे, प्रीति नामदेव ने भावांजलि दी। कार्यक्रम का संचालन मर्मन्दी नारायण सिंह एवं अध्यक्ष एड. ईश्वर सिंह ने किया। कार्यक्रम में अज्ञेय शशि, अमिय शशि, चितवन शशि, एड.अदिति सिंह आदि उपस्थित थे। कार्यक्रम में प्राचार्य डॉ. अभिजात कृष्ण त्रिपाठी, डॉ. आनंद सिंह, संजय पांडे ने विशेष सहयोग प्रदान किया।




नवभारत, जबलपुर। नरसिंह मंदिर में अखिल भारतीय सन्त समिति मद्र के नवनिर्वाचित अध्यक्ष बनकर पधारे जगतगुरु डॉ. स्वामी नृसिंहदेवाचार्य जी महाराज का श्री सनातन धर्म महासभा महिला मंडल, कान्हा की सखियों द्वारा संयोजक नीता चावला के नेतृत्व विभिन्न महिला मंडलों द्वारा पूजन अर्चन कर स्वागत अभिनंदन का आशीर्वाद प्राप्त किया गया। इस अवसर पर नदिता महाजन, रुचि गुलाटी, रूपेल मोगा, संध्या दुबे, रश्मि शर्मा, नीतू सोनी, प्रवेश सुरी, योगिता पुंज, राज चौपड़ा, आभा साहू, मीरा दुबे, प्रभा कपूर, निधि बस्ती, रोजी लुधरा, सुषमा कोहली आदि उपस्थित रहे।



फेडरेशन अध्यक्ष बनने पर हिमांशु खरे सम्मानित नवभारत, जबलपुर। अखिल भारतीय कायस्थ महासभा द्वारा अभिनंदन समारोह आयोजित किया गया। कार्यक्रम के मुख्य अतिथि प्रदेश अध्यक्ष चमन श्रीवास्तव रहे। अध्यक्षता महासभा के प्रदेश महासचिव सुनील श्रीवास्तव ने की। कार्यक्रम में विशिष्ट अतिथि के रूप में जिलाध्यक्ष संतोष श्रीवास्तव, जिला महासचिव बचन श्रीवास्तव एवं जिला युवा अध्यक्ष विवेक खरे उपस्थित रहे। कार्यक्रम का प्रारंभ अतिथियों द्वारा भगवान श्री त्रिगुप्त जी के पूजन एवं सामूहिक आरती के साथ किया गया। कार्यक्रम में अतिथि वक्ताओं द्वारा हिमांशु खरे को फेडरेशन के अध्यक्ष बनने पर अपनी शुभकामनाएँ देते हुये महासभा की ओर से शाली श्रीफल एवं अभिनंदन पत्र भेट कर सम्मानित भी किया। कार्यक्रम का कुशल संचालन नवनीत श्रीवास्तव द्वारा व आभार प्रदर्शन बचन श्रीवास्तव द्वारा किया गया। कार्यक्रम में प्रमुख रूप से गौरव श्रीवास्तव, कपिल खरे, नवनीत श्रीवास्तव, बीना श्रीवास्तव, मानवेन्द्र सिंह, ईनायत अली शाह, सहित बड़ी संख्या में सदस्य उपस्थित रहे।

## गुंजन गीत माला आज

नवभारत, जबलपुर। गुंजन कला सदन द्वारा आज शनिवार 18 अप्रैल को संध्या 6.30 बजे से दत्त मंदिर हाल में संध्या जैन के संयोजन में मधुर फिल्मी गीतों की 12 वीं प्रस्तुति गुंजन गीत माला आयोजित है। इसमें संगीतकार शंकर - जय किशन द्वारा संगीतबद्ध गीत प्रस्तुत किए जाएंगे।



## शहर की ऐतिहासिक जानकारी से लोगों को कर रहे जागरूक

► विश्व धरोहर दिवस पर स्टडी सर्किल समूह की सराहनीय पहल

नवभारत, जबलपुर। विश्व धरोहर दिवस के अवसर पर जबलपुर में ऐतिहासिक और सांस्कृतिक विरासत को संरक्षित करने की दिशा में रानी दुर्गावती विश्वविद्यालय के 'स्टडी सर्किल' समूह की पहल सराहनीय बन रही है। यह समूह

नियमित हेरिटेज वॉक के माध्यम से शहर के प्रमुख स्थलों—मदन महल किला, रानी दुर्गावती समाधि स्थल और चौसठ योगिनी मंदिर—की ऐतिहासिक जानकारी साझा कर लोगों को जागरूक कर रहा है। समूह के सदस्य नवीन धनवार को 'गालियर' में आयोजित राष्ट्रीय शोध संगोष्ठी में श्रेष्ठ शोध पत्र के लिए द्वितीय स्थान प्राप्त हुआ। वहीं कन्हैया चौकसे प्रत्येक रविवार हेरिटेज वॉक का नियमित आयोजन कर इस अभियान को जन-जन तक पहुंचा रहे हैं। इस पहल का संचालन डॉ. आशीष यादव के मार्गदर्शन में किया जा रहा है। उनके साथ शोधार्थी संतोष सेगर, शालिनी सिंह, दीपांशु गुप्ता तथा छात्राओं खुशी पटेल, साक्षी सहवाल और पल्लवी यादव सक्रिय भूमिका निभा रहे हैं।

## परशुराम जयंती पर कल निकलेगी वाहन रैली

► संत समाज के नेतृत्व में हजारों श्रद्धालु होंगे शामिल

नवभारत, जबलपुर। भगवान परशुराम जयंती के पवन अवसर पर मध्य प्रदेश प्रगतिशील ब्राह्मण महासभा के तत्वावधान में 19 अप्रैल 2026 को संध्या 5 बजे एकर विराट वाहन रैली का आयोजन किया जाएगा। यह रैली गुलाटी चौक, गढ़ा से प्रारंभ होकर छोटी बजरिया, आनंद कुंज, गढ़ा बाजार, पंडा की मढ़िया, शाही नाका, कुरिया, कछुरा ब्रिज, लेबर चौक, हनुमान दरवार होते हुए पी.एण्ड टी. कॉलोनी मैदान में सम्पन्न होगी। महासभा पदाधिकारियों ने पत्रकार वार्ता में बताया कि यह आयोजन मात्र शोभायात्रा नहीं, बल्कि सांस्कृतिक चेतना और वैदिक परंपरा का जीवंत प्रतीक है। रैली में भगवान परशुराम की दिव्य प्रतिमा के साथ विप्र समाज के

## लोक निर्माण मंत्री आज विविध कार्यक्रम में होंगे शामिल

नवभारत, जबलपुर। प्रदेश के लोक निर्माण मंत्री राकेश सिंह आज शहर में आयोजित विभिन्न

कार्यक्रमों में शामिल होंगे। मंत्री श्री सिंह दोपहर 3 बजे आयुर्वेदिक कॉलेज गौरीघाट तथा शाम 5 बजे नगर निगम जून कार्यालय रांडी चुंगी में भूमिपूजन कार्यक्रम में शामिल होंगे। लोक निर्माण मंत्री श्री सिंह शाम 6 बजे सिविल लाईन स्थित जीएस कॉलेज में लोकार्पण कार्यक्रम व शाम 7 बजे संजीवनी नगर गढ़ा के लाल मैदान में क्रिकेट टूर्नामेंट में शामिल होने के बाद रात 8 बजे भेड़ाघाट, धुआंधार मां नर्मदा तट पर भजन एवं स्नेह भोज कार्यक्रम में शामिल होंगे।

## एसएआईटी में स्पेक्ट्रा 6.0 का रंगारंग आगाज

पहले दिन गायन, नृत्य और शायरी में झूलीक विद्यार्थियों की प्रतिभा

नवभारत, जबलपुर। सेंट एलॉयसियस इंस्टीट्यूट ऑफ टेक्नोलॉजी (एसएआईटी) में वार्षिक सांस्कृतिक उत्सव 'स्पेक्ट्रा 6.0' का शुक्रवार को उत्साहपूर्ण शुभारंभ हुआ। दीप प्रज्वलन के साथ शुरू हुए कार्यक्रम में प्रार्थना गीत व दिव्या मुंगेरिया और अलीना एक्का का नृत्य आकर्षण रहा। मुख्य अतिथि आईपीएस शुभम सिंह ठाकुर की उपस्थिति में प्राचार्य डॉ. स्मिता श्रीवास्तव ने कार्यक्रम की रूपरेखा प्रस्तुत की, जबकि निदेशक रेव. फादर थैकसन जोस ने स्वागत भाषण दिया। आकाश एवं समूह के स्वागत गीत और एंसेस बधेल के नृत्य ने समां बांधा। प्रतियोगिताओं का मूल्यांकन सूरज शर्मा, कफी हाशमी, सिद्धांत शर्मा व इमैनुएल ने किया। एकल गायन में निधि फराज, अक्षत नेमा व प्रियंजली, नृत्य में एंसेस बधेल व अलीना, तथा शायरी में श्रीकांत व अमित कुशवाहा ने प्रभाषवाली प्रस्तुति दी। कार्यक्रम का संचालन प्रतीक्षा द्विवेदी, श्रुति शर्मा, आदित्य शाही, कार्तिकेय बर्मन, शिवानी झारिया व सायसर लॉरेंस ने किया। समन्वयक प्रियंका रजक सहित दिशा रामटके, मान्सा फातिमा, करुणा परमार, जितेश पांडेय, विवेक साहू, जे.एम. मिश्रा, आशीष नामदेव, रामानुज, निखिल श्रीवास्तव व शिवम दीपक का विशेष योगदान रहा।

## कार्यक्रम नारी शक्ति वंदन पखवाड़ा पर आधारित पोस्टर और प्रदर्शनी का आयोजन

## छात्राओं ने बनाए नारी सशक्तिकरण, बालिका कानून पर पोस्टर



नवभारत, जबलपुर। माता गुजरी महिला महाविद्यालय में प्राचार्य डॉ. संगीता झाम, और डायरेक्टर डॉ. सुनील पाहवा के मार्ग निर्देशन में महिला प्रकोष्ठ प्रभारी प्रभा पहारिया और मिस्टर राकेश तिवारी ड्राइंग पेंटिंग विभाग अध्यक्ष के संयोजन में शुकवार को पोस्टर प्रतियोगिता एवं आर्ट और क्राफ्ट पर आधारित प्रदर्शनी का आयोजन किया गया। कार्यक्रम में छात्राओं ने बड़-चढ़कर हिस्सा लिया। पोस्टर प्रतियोगिता में छात्राओं ने नारी सशक्तिकरण, स्वच्छ भारत, बालिका सुरक्षा बालिका कानून जैसे विषय पर आधारित पोस्टर बनाए। आर्ट एवं क्राफ्ट पर आधारित

प्रदर्शनी में छात्राओं ने पेपर मेसी, मिट्टी के पाँट में डिजाइन, डिस्पोजल क्लास से वॉल हैंगिंग, बास के चित्र में वर्ली पेंटिंग, क्ले मॉडलिंग में रानी दुर्गावती, मदर टेरेसा, मदर एवं चाइल्ड, गणेश जी की मूर्ति आदि एक से बढ़कर एक प्रदर्शनी में छात्राओं ने अपनी प्रतिभा और हुनर का परिचय दिया। पोस्टर प्रतियोगिता में रितु बागरी, बीए सेकंड सेमेस्टर प्रथम स्थान, सपना सोनी एवं स्नेह पटेल दोनों ने द्वितीय स्थान प्राप्त किया। सुरभि पटेल बीए छठवें सेमेस्टर ने तृतीय स्थान प्राप्त किया।

## इनकी रही भूमिका

कार्यक्रम में महिला प्रकोष्ठ के सदस्य डॉ. जयश्री जैन, डॉ. रीता मुखर्जी, डॉ. पुष्पा रमेश, डॉ. सुनीता सोनी, आकांक्षा नामदेव, डॉ. पूनम शर्मा डॉ. कीर्ति श्रीवास्तव डॉ.सुमति खुरासिया की सहयोगात्मक भूमिका थी। कार्यक्रम का सफल संचालन महिला प्रकोष्ठ प्रभारी प्रभा पहारिया ने किया और आभार प्रदर्शन मिस्टर राकेश तिवारी ड्राइंग पेंटिंग विभाग अध्यक्ष ने किया।

## दसवीं के मेधावी विद्यार्थी

कामाक्षी झारिया, दसवीं (एमपीबीई) 94.8% पेरेंट्स: संध्या - सेवामर झारिया	सुवार्शा गुप्ता, दसवीं (सीबीएसई) 87% पेरेंट्स: आकांक्षा - सचिन गुप्ता
देव विश्वकर्मा, दसवीं (सीबीएसई) 83% पेरेंट्स: पिंकी - मनोज विश्वकर्मा	पावनी पटेल, दसवीं (सीबीएसई) 73.4% पेरेंट्स: राशिम - प्रहलाद पटेल

## हितकारिणी स्कूल के विद्यार्थियों का रहा शानदार परिणाम

नवभारत, जबलपुर। माध्यमिक शिक्षा मंडल भोपाल द्वारा घोषित वर्ष 2025-26 के बोर्ड परीक्षा परिणाम में हितकारिणी स्कूल, गोविंदराज के विद्यार्थियों ने उत्कृष्ट प्रदर्शन करते हुए विद्यालय का नाम गौरवान्वित किया। कक्षा 12वीं का परीक्षा परिणाम 97% तथा कक्षा 10वीं का परिणाम 95% रहा। जानकारी के अनुसार कक्षा 12वीं में साहिवा नागदेव ने 456/500 अंक (91.2%), प्रभाकर श्रेष्ठ प्रदर्शन किया। वहीं कक्षा 10वीं में वैष्णवी रजक ने 464/500 (92.8%), वैष्णवी कोरी ने 462/500 (92.4%), वैष्णवी सेन ने 460/500 (92%) तथा गौतम साहू ने 454/500 (90.8%) अंक अर्जित कर विद्यालय का गौरव बढ़ाया।